



सत्यमेव जयते

# The Gujarat Government Gazette

## EXTRAORDINARY

### [PUBLISHED BY AUTHORITY]

Vol. LXII ]

WEDNESDAY, SEPTEMBER 22, 2021 / BHADRA 30, 1943

Separate paging is given to each part of the supplement to the Central Gazette and Central Section in order that it may be filed as a separate compilation

## PART - I

### SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

હુકમ

ગુજરાત પોલીસ અધિનિયમ, ૧૯૫૧ની કલમ-૩૭ (૩) અન્વયેનો.

નંબર પીઓએલ/૨/એસ.આર./૧૧૮/૨૦૨૧.—શ્રી ગણેશ મહોત્સવનો તહેવાર, તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ની કલમ-૩૭(૩) અન્વયેનું તા.૦૧/૦૮/૨૦૨૧ થી તા.૩૦/૦૮/૨૦૨૧ સુધી જાહેરનામું પ્રસિધ્ધ કરવા માટે પોલીસ અધિક્ષકશ્રી, આણંદ, તેમના તા.૨૬/૦૮/૨૦૨૧ના પત્ર નં.એલઆઈબી/કા.વ્ય./જાહેરનામું/૨૧૩૮/૨૦૨૧થી દરખાસ્ત અત્રે મોકલી આપેલ છે. જે અન્વયે અત્રેથી પ્રસિધ્ધ કરેલ જાહેરનામું તા.૧૫/૮/૨૦૨૧ના રોજ પૂર્ણ થતું હોઈ, આગામી તા.૩૦/૮/૨૦૨૧ સુધી લંબાવવામાં આવે છે.

વાસ્તે, હું, આઈ. એચ. પંચાલ, જી. એ. એસ., ઈ. ચા. અધિક જિલ્લા મેજિસ્ટ્રેટ, આણંદ સને ૧૯૫૧ના ગુજરાત પોલીસ અધિનિયમ-૧૯૫૧ની કલમ-૩૭(૩) થી મને મળેલ અધિકારની રૂઈએ નીચે મુજબ આદેશ આપું છું. કે સમગ્ર આણંદ જિલ્લામાં તા. ૧૬મી સપ્ટેમ્બર, ૨૦૨૧ થી તા.૩૦મી સપ્ટેમ્બર, ૨૦૨૧ સુધી (બંને દિવસો સહિત) સક્ષમ અધિકારીની પરવાનગી સિવાય ચાર કરતાં વધુ માણસોએ એકત્ર થવું નહિ, ચાર કરતાં વધુ માણસોની કોઈ સભા ભરવી કે બોલાવવી નહીં અથવા સરઘસ કાઢવું નહીં.

વિસ્તાર : સમગ્ર આણંદ જિલ્લો.

ખુલાસો : આ વિસ્તારમાં રસ્તાઓ, રસ્તાની ફુટપાથ, ગલીઓ અને પેટા ગલીઓનો તથા જાહેર મકાનોનો સમાવેશ થાય છે.

અપવાદ : આ હુકમ જે માણસ સરકારી નોકરીમાં અથવા કામગીરીમાં હોય જેઓ ફરજ ઉપર હોય તેમને લાગુ પડશે નહીં.

આ હુકમનો ભંગ અથવા ઉલ્લંઘન કરનાર સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ અથવા ભારતના ફોજદારી અધિનિયમ (સને ૧૯૬૦ના ૪૫માં)ની કલમ-૧૮૮ હેઠળ શિક્ષાને પાત્ર થશે.

મેં આજ રોજ તારીખ ૧૫મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

આઈ. એચ. પંચાલ,  
ઈ.ચા.અધિક જિલ્લા મેજિસ્ટ્રેટ,  
આણંદ.

### હુકમ

#### ગુજરાત પોલીસ અધિનિયમ, ૧૯૫૧ની કલમ-૩૭ (૧) અન્વયેનો.

નંબર પીઓએલ/૨/એસ.આર./૧૧૮/૨૦૨૧.— શ્રી ગણેશ મહોત્સવનો તહેવાર દરમ્યાન તેમજ હાલમાં દેશમાં કોરોના વાયરસ અંગે સરકારશ્રી તરફથી લોકડાઉન અંગે સરકારીશ્રી લોકડાઉન અંગે તમામ તકેદારીના પગલા લેવામાં આવેલ હોય, તેમજ હાલની પરિસ્થિતિને ધ્યાને લઈ કાયદો અને વ્યવસ્થાની પરિસ્થિતિ જળવાઈ રહે તે માટે ગુજરાત પોલીસ અધિનિયમ-૧૯૫૧ ની કલમ-૩૭(૧) મુજબ તા.૦૧/૦૮/૨૦૨૧ થી તા.૩૦/૦૮/૨૦૨૧ સુધી જાહેરનામું પ્રસિધ્ધ કરવા માટે પોલીસ અધિક્ષકશ્રી આણંદ તેમના તા. ૨૬/૮/૨૧ના પત્ર ક્રમાંક:એલઆઈબી/કા.વ્ય./જાહેરનામું/૨૧૩૮/૨૦૨૧થી દરખાસ્ત અત્રે મોકલી આપેલ જે અન્વયે અત્રેથી પ્રસિધ્ધ કરેલ જાહેરનામું તા.૧૫/૮/૨૦૨૧ના રોજ પૂર્ણ થતું હોઈ, આગામી તા.૩૦/૮/૨૦૨૧ સુધી લંબાવવામાં આવે છે.

વાસ્તે, હું, આઈ. એચ. પંચાલ, જી. એ. એસ., ઈ. ચા. અધિક જિલ્લા મેજિસ્ટ્રેટ, આણંદ ગુજરાત પોલીસ અધિનિયમ- ૧૯૫૧ ની કલમ-૩૭(૧) થી મને મળેલ અધિકારની રૂઈએ સમગ્ર આણંદ જિલ્લામાં તારીખ ૧૬મી, સપ્ટેમ્બર, ૨૦૨૧ થી તા.૩૦મી સપ્ટેમ્બર, ૨૦૨૧ સુધી (બંને દિવસો સહિત) નીચેના કૃત્યો કરવાની મનાઈ ફરમાવું છું.

- (૧) હથિયાર, તલવાર, ભાલા, ધોકા, લાકડી કે લાઠી, સળગતી મશાલ અથવા બીજા હથિયારો કે જેનાથી શારીરિક ઈજા કરી શકાય તે સાથે રાખી ફરવાનું;
- (૨) કોઈપણ ક્ષયકારી પદાર્થ અથવા સ્ફોટક પદાર્થ સાથે રાખી ફરવાનું, મનુષ્યો અથવા શબ તેમજ પુતળા દેખાડવાનું;
- (૩) અપમાન કરવાના અથવા જાહેર કરવાના ઈરાદાથી બીભત્સ સુત્રો પોકારવાનું અથવા અશ્લિલ ગીતો ગાવાનું;
- (૪) જેનાથી સુરૂચિ અથવા નીતિનો ભંગ થાય તેવું ભાષણ કરવાનું, તેવા ચિત્રો, પત્રિકાઓ કે પ્લેકાર્ડ અથવા બીજા કોઈપણ ક્ષયકારી પદાર્થ અથવા વસ્તુ તૈયાર કરવાનું, બતાવવાનું અથવા તેનો ફેલાવો કરવાનું. તથા દેશ વિરોધી નારાઓ પોકારવાનું

વિસ્તાર : સમગ્ર આણંદ જિલ્લો.

અપવાદ : આ હુકમનો ખંડ (૧) નીચેની વ્યક્તિઓને લાગુ પડશે નહીં.

- (૧) સરકારી નોકરીમાં કામ કરતી કોઈપણ વ્યક્તિ કે જેને તેના ઉપરી અધિકારીએ આવું કોઈપણ હથિયાર લઈ જવાનું ફરમાવ્યું હોય અથવા જેની ફરજ હોય.
- (૨) જિલ્લા મેજિસ્ટ્રેટશ્રી, અધિક જિલ્લા મેજિસ્ટ્રેટશ્રી, સબ ડીવીઝનલ મેજિસ્ટ્રેટશ્રી, એક્ઝીક્યુટીવ મેજિસ્ટ્રેટશ્રી, જિલ્લા પોલીસ અધિક્ષકશ્રી કે તેમણે અધિકૃત કરેલ કોઈપણ પોલીસ અધિકારીએ જેને શારીરિક અશક્તિને કારણે લાકડી કે લાઠી લઈ જવાની પરવાનગી આપી હોય તે વ્યક્તિ.

આ જાહેરનામાના કોઈપણ ખંડનો ભંગ અથવા ઉલ્લંઘન કરનારને સને ૧૯૫૧ ગુજરાત પોલીસ અધિનિયમની કલમ-૧૩૫ હેઠળ શિક્ષાને પાત્ર થશે.

મેં આજ રોજ તારીખ ૧૫મી સપ્ટેમ્બર, ૨૦૨૧ના રોજ મારી સહી તથા કચેરીનો સિક્કો કરી આપ્યો.

આઈ. એચ. પંચાલ,  
ઈ.ચા.અધિક જિલ્લા મેજિસ્ટ્રેટ,  
આણંદ.

### હુકમ

#### ગુજરાત પોલીસ અધિનિયમ, ૧૯૫૧ની કલમ-૩૩(૧) (ફ) અન્વયેનો.

નંબર પીઓએલ/૨/જાહેરનામા/એસ.આર./૧૨૦/૨૦૨૧.— કમાન્ડીંગ ઓફિસરશ્રી, ૪, ગુજરાત ગર્લ્સ બટાલીન એન. સી. સી., આણંદનાઓને તા.૧૮/૮/૨૦૨૧ થી તા.૨૪/૮/૨૦૨૧ સુધી થામણા એજ્યુકેશન ટ્રસ્ટ, થામણા ખાતે થામણા ફાયરીંગ રેન્જ ફાયરીંગ પ્રેક્ટીસ કરવા માટે પોલીસ અધિક્ષકશ્રી, આણંદ તેમના તા.૧૩/૮/૨૦૨૧ના પત્ર ક્રમાંક : સીબી-૫/વા.ફા.પ્રે/જા.નામું/૧૫૫૪૬/૨૦૨૧થી જાહેરનામું બહાર પાડવા દરખાસ્ત અત્રે મોકલી આપેલ છે.

સબજ હું, આઈ. એચ. પંચાલ, જી.એ.એસ., ઈન્ચાર્જ અધિક જિલ્લા મેજિસ્ટ્રેટ, આણંદ સને ૧૯૫૧ના ગુજરાત પોલીસ અધિનિયમની કલમ-૩૩ (૧) (ફ) થી મને મળેલ સત્તાની રૂઈએ ઉમરેઠ પો. સ્ટે. ની હદમાં આવેલ ફાયરીંગ રેન્જ થામણા (એક કિલોમીટર) વિસ્તારમાં તા.૧૮/૮/૨૦૨૧ થી તા.૨૪/૮/૨૦૨૧ સુધી (બંને દિવસો સહિત) પશુઓ તથા માણસોની હેરાફેરી તથા જાહેર ઉપયોગ માટે બંધ કરવા ફરમાવું છું.

સદરહુ કેમ્પ દરમ્યાન જાહેર જનતાને ફાયરીંગ બટના સમગ્ર વિસ્તારમાં વગર પરવાનગીએ પ્રવેશ કરવો નહી તથા પોતાના આશ્રિત પશુઓ વગેરેને આ સ્થળથી દુર રાખવા તથા સદરહુ જગ્યામાં પશુઓ અવર જવર કરે નહી તેની તકેદારી રાખવી.

આ જાહેરનામાનો ભંગ કરનાર ગુજરાત પોલીસ અધિનિયમ, ૧૯૫૧ની કલમ-૧૩૧ હેઠળ શિક્ષાને પાત્ર થશે.

આજ રોજ તારીખ ૧૭મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીના સિક્કા કરી આપેલ છે.

આઈ. એચ. પંચાલ,  
ઈ.ચા.અધિક જિલ્લા મેજિસ્ટ્રેટ,  
આણંદ.

### હુકમ

ગુજરાત પોલીસ અધિનિયમ, ૧૯૫૧ની કલમ-૩૩ (૧)(બી) અન્વયેનો.

નં. પીઓએલ/૨/જાહેરનામા/એસ.આર./૧૨૧/૨૦૨૧.—આણંદ-ખંભાત રેલ્વે લાઈન પર આવેલ ફાટક-નં. ૪ કે જેનો વાહન વ્યવહાર અમીન ઓટોથી લોટીયા ભાગોળ તરફ જાય છે. આ ફાટકને રેલ્વેના અગત્યના સમારકામ માટે અવર-જવર માટે સંપૂર્ણ બંધ રાખવા તેમજ નીચે મુજબ ટ્રાફીક ટાયવર્ટ કરવા પોલીસ અધિક્ષકશ્રી, આણંદે તેમના તા.૧૬/૮/૨૦૨૧ના પત્ર ક્રમાંક : સીબી-૫/રે.ફા.નં.૪/૧૫૬૫૨/૨૧થી દરખાસ્ત અત્રે મોકલી આપેલ છે.

વાસ્તે, હું, આઈ.એચ.પંચાલ, (G.A.S), ઈન્ચાર્જ અધિક જિલ્લા મેજિસ્ટ્રેટ, આણંદ, ગુજરાત પોલીસ અધિનિયમ, ૧૯૫૧ની કલમ-૩૩ (૧) (બી) થી મને મળેલ સત્તાની રૂએ તારીખ ૨૧મી સપ્ટેમ્બર, ૨૦૨૧ના રોજના રાત્રિના ૦૦.૦૦ કલાકથી સવારના ૬.૦૦ કલાક સુધી નીચે જણાવેલ માર્ગો ઉપરથી પસાર થતાં વાહનો ઉપર પ્રતિબંધ ફરમાવું છું તથા આ માર્ગો ઉપરથી પસાર થતાં વાહનોને નીચે જણાવેલ માર્ગોએ વાળવા (ડાયવર્ટ કરવા) હુકમ કરું છું.

વાહનોની અવરજવર ઉપર પ્રતિબંધ મુકવાનો માર્ગ :

➤ આણંદ-ખંભાત રેલ્વે લાઈન પર આવેલ ફાટક નં. ૪ કે જેનો વાહન વ્યવહાર અમીન ઓટોથી લોટીયા ભાગોળ તરફ જાય છે તે રસ્તો.

વાહનોની અવરજવર બંધ થતા તેના ડાયવર્ટ કરવાના વૈકલ્પિક રૂટો :

- સોજીત્રા-તારાપુર તરફથી આવતા વાહનો ઉમા ભવન થઈને સેન્ટ્રલ વેર હાઉસથી બોરસદ ચોકડી થઈને વેટેનરી કોલેજ પાસેથી નીકળીને એન.ડી.ડી.બી. જવાના રસ્તે થઈને ગણેશ ચોકડી જઈ શકાશે.
- આણંદથી સોજીત્રા-તારાપુર જતા વાહનો એલીકોન વિદ્યાનગરથી કરમસદ તરફ જઈ શકશે.

આ હુકમથી જે રસ્તાઓ બંધ કરવામાં આવેલા છે. તે સ્થળોએ જિલ્લા પોલીસ અધિક્ષકશ્રી, આણંદે જરૂરી પોલીસ ગાર્ડ મુકી ટ્રાફીક ડાયવર્ઝન અંગે જરૂરી પ્રબંધ કરવાનો રહેશે.

આ હુકમનો ભંગ કરનાર વ્યક્તિ ગુજરાત પોલીસ અધિનિયમ-૧૯૫૧ ની કલમ-૧૩૧ હેઠળ શિક્ષાને પાત્ર થશે.

આજ રોજ તારીખ ૧૮મી સપ્ટેમ્બર, ૨૦૨૧ના રોજ આ આદેશ મારી સહી તથા કચેરીના સિક્કા સાથે પ્રસિધ્ધ કરવામાં આવેલ છે.

આઈ. એચ. પંચાલ,  
ઈ.ચા.અધિક જિલ્લા મેજિસ્ટ્રેટ,  
આણંદ.

